


Il-Bini tal-Parroċċa ta' Kristu Re



Il-Parroċċa Kristu Re f'Rahal Ġdid giet imwaqqfa nhar it-2 ta' Lulju 1910 mill-Isqof Pietru Pace. L-ewwel Vigarju Kurat kien Dun Salv Busuttil. Il-Knisja ta' Santa Ubaldeska kienet originarjament mibnija bi spejjeż tal-Gran Mastru De Paule fl-1629 fuq pjanta ta' Vittorio Cassar. Wara giet imkabbra u anke l-faċċata taghha giet mibdula u mahruġa aktar 'il quddiem. Meta giet imkabbra, peress li l-maġġoranza tal-popolazzjoni kienet mill-Kottonera twaqqfu artali ddedikati lill-Kuncizzjoni, lill-Bambina, lil San Lawrenz, dak lil Santa Ubaldeska bil-kwadru fuqu xogħol tal-Pittur Gorgno, fejn fih jidher il-Gran Mastru De Paule u kwadru ta' l-Artal Maġġur impitter minn Lazzaru Pisani li gie mżanzan fl-1911 li fih juri l-Qalb ta' Ġesù. Din il-Knisja damet tintuża sa l-1936 meta f'Hadd il-Palm gie trasferit is-sagrament għall-Knisja l-ġdida.

Din il-Knisja l-ġdida bdiet tinbena fl-1923 meta tqieghdet l-ewwel ġebbla. Dan beda jsir meta l-Knisja ta' Santa Ubaldeska kienet ghadha kif giet imkabbra, imma minhabba li l-popolazzjoni ta' Rahal Ġdid bdiet tikber, allura kellha tittiehed deċiżjoni. L-art għall-bini tal-Knisja kienet mogħtija mill-Gvern u biċċa ohra minn Ġużè Damato. Dun Nerik Bonnici kien il-Kappillan li beda jiehu hsieb biex jara din il-holma titwettaq. Il-pjanti thejjew minn Ġużè Damato u dawn ġew iffirmati mill-Perit Filippu Tortell. Fil-bini ta' din il-knisja barra l-kontribuzzjonijiet tal-poplu, kien hemm żewġ benefatturi speċjali; dawn kienu Ġużè Damato u Monsinjur Francesco Xuereb.

It-teknika li ntuzat fil-bini ta' din il-parroċċa hija dik maghrufa bhala '*reinforced concrete*' li kienet ghadha fl-introduzzjoni taghha fil-gzejjer taghna. Wiehed jista' jimmagina li fl-istess żmien ukoll kien qieghed isir ix- '*Chalet*' f'Ghar id-Dud tas-Sliema bl-istess teknika u minhabba f'hekk waqaf ix-xogħol biex jiġi studjat jekk din it-teknika tkomplex tintuża jew le. Imma fuq dan, Ġużè Damato kien gie mfahhar u fl-1928 kien thalla jkompli bil-proġett tal-bini. Il-bini dam sejjer hafna tant li fl-1959 kienet tlestiet il-Koppla. Din il-Koppla, meta wiehed jistudja kif inhi magħmula hija wahda li tammira l-hila ta' Ġużè Damato. Dan minhabba li hija mahduma f'forma ta' żewġ koppli, wahda mdahhla f'ohra. Wara dan, il-Knisja baqa' jsirilha dejjem aktar xogħlijiet biex tkun aktar komda u anke jkollha fejn jiġi merfugh l-armar. Barra minn hekk giet miżbugħa u wiehed jista' jghid li harget is-sbuhija ta' l-istil joniku modern li fuqha hija mibnija din l-opra ta' Ġużè Damato.

Bhala titular lill-Kristu Re, l-idea tnisslet meta din il-festa giet stabbilita mill-Papa Piju XI fl-1925. Fl-1945 it-Titular inbidel u minn dak tal-Qalb ta' Ġesù sar Kristu Re u l-festa bdiet biex issir fit-tieni Hadd ta' Ottubru. Bhala statwa ta' Kristu Re nsibu dik ta' l-irham li saret fl-1936 f'Ruma u thallset minn Gian Patist Decesare, u dik mahduma minn Toni Farrugia u mħallsa mill-Kaptan Xuereb. Barra dik ta' l-irham li semmejna, fil-Knisja nsibu wahda ta' San Lawrenz

mahduma f' Bolzano, San Ġużepp ta' Wistin Galea, hemm il-Kuncizzjoni u l-Bambina mahduma minn Spiteri Sacco u hemm ohrajn li saru riċenti b'hal San Pietru u San Pawl. Hemm ukoll statwa ohra ta' Kristu Re mahduma minn Alfred Camilleri Cauchi.

Il-festa qed tiġi ċelebrata fir-raba' Hadd ta' Lulju u ilha ssir f' daz-żmien tas-sena sa mill-1955. Fil-purċissjoni taht il-baldakkin fejn jitpogġa s-Sagrament, ikun hemm il-pedestall ta' l-Istatwa tal-Kuncizzjoni ta' Bormla. Dan kien minflok dak tal-fidda li hemm illum.

Tul it-twaqqif tal-Parroċċa, din kienet immexxija minn dawn il-Kappillani:- Dun Salv Chircop mill-Belt, Dun Manwel Vella mill-Isla, Dun Nerik Bonnici mill-Isla, Dun Manwel Vella mill-Hamrun, Dun Franġisk Xuereb miż-Żejtun, Dun Adolf Agius minn San Pawl il-Bahar, Dun Anton Gouder mill-Isla, Dun Anton Cassar mis-Siġġiewi u dak preżenti Dun Noel Vassallo mill-Imgarr, Malta.

Joe Balzan

30.03.98

Referenzi

Knejjes Parrokkjali P.I.N.

Bliet u Rhula Maltin - Alfie Guillaumier

5000 years of Architecture in Malta - Leonard Mahoney

Il-Fiorista

193, main Street, Qormi QRM 07

Specialists in:

Wedding Head-dresses, Hats,

Souvenirs & Bouquets,

Artificial Plants, Silk Flowers

& Flora Mechanics

Section of Ladies' Hats for Hire.


We also ater for internal
flower decorations

Raymond Falzon

Il Fiorista

for all your floral needs

Tel: 499245



Commercial Cleaners

Managing Director

Denis Xuereb

Bl 3, Apt 10,
Pietà Apartments,
Marina Street,
Pietà

Mobile:

097 0793, 097 1824

Telephone:

245082, 240925